



खबर संक्षेप

ट्रेन में सवार महिला के गहने चोरी

पानीपत। पानीपत रेलवे स्टेशन पर ट्रेन के अंदर महिला के बैग से जेवर व अन्य सामान चोरी कर लिया गया। जीआरपी थाना को दी शिकायत में महिला प्रियांशु ने बताया कि वह 27 नवंबर को दिल्ली से रूपनगर जन शताब्दी में सवार होकर जा रही थी। जिस सीट पर वह बैठी थी। रास्ते में अज्ञात लोगों ने उनके बैग से सोने के बैग से किट्टी सेट, चार सोने की अंगूठियां, एक सोने की चेन, 50 ग्राम सोने की पायल चोरी कर ली।

महिला को सम्मोहित कर गहने लेकर फरार करना। शहर के मुख्य बाजार नेहरू प्लेस में एक महिला को सम्मोहित कर उसके गहने उतरवाकर फरार होने का एक मामला सामने आया है। महिला ने एक लड़की और एक महिला पर आरोप लगाए हैं। पुलिस को दी शिकायत में गोली नगर निवासी शुकलता रानी ने बताया कि रात के करीब 8 बजे वह अपनी दुकान के सामने नेहरू प्लेस से कुछ सामान लेने आई थी। उसकी दुकान दुपटा मार्केट में चाय की दुकान है। जिस दुकान पर वह सामान लेने आई थी।

घर के बाहर से अल्टो कार चोरी

घरौंडा। गांव बरसत में घर के बाहर खड़ी एक अल्टो कार चोरी हो गई। गांव बरसत निवासी उमेश कुमार ने पुलिस में शिकायत दर्ज करवाई है कि उसकी अल्टो कार जिसका नंबर एच आर 05 वी 1905 है। उसने 16 दिसंबर को रात्रि के समय कार को अपने घर के सामने खड़ा किया था। लेकिन अगली सुबह जब उसने उठकर बाहर देखा तो बाहर से कार गायब थी। पुलिस ने उमेश कुमार की शिकायत पर मामला दर्ज कर जांच आरंभ कर दी है।

दो दिन चलेगा जयंती समारोह

अंबाला। जिला स्तर पर 22 व 23 दिसंबर तक दो दिवसीय जिला स्तरीय गीता जयंती महोत्सव का आयोजन किया जाएगा। एसडीएम दर्शन कुमार ने बताया कि श्रीमद्भगवद् गीता का ज्ञान जीवन के लिए अत्यंत आवश्यक है। जयंती महोत्सव में अधिक से अधिक लोगों को जोड़कर कार्यक्रम को हार्मोनाइज के साथ मनाने का काम करना है। सामाजिक व धार्मिक संस्थाओं से सहयोग की अपील की गई है।

मानव तस्करी का आरोपी पुलिस रिमांड पर

पानीपत। थाना सदर पुलिस ने विदेश भेजने के नाम पर ठगी व मानव तस्करी मामले में गिरोह के चौथे आरोपी को रिवार देर शाम कैथल से गिरफ्तार किया। आरोपी की पहचान पवन निवासी नई सैनी बस्ती जीन्द के रूप में हुई। पूछताछ में आरोपी ने मामले में पहले गिरफ्तार हो चुके अपने साथी आरोपी फूल सिंह निवासी डेरा मुनक करनाल, प्रेम कुमार व तरसेम निवासी रसीन के साथ मिलकर ठगी की उक्त वारदात को अंजाम देने बारे स्वीकारा। पुलिस ने सोमवार को आरोपी पवन को माननीय न्यायालय में पेश किया जहां से उसे 3 दिन के पुलिस रिमांड पर हासिल किया। थाना सदर प्रभारी इंस्पेक्टर जगजीत सिंह ने बताया कि डेरा गिरफ्तार सिठाना निवासी बीरचंद पुत्र मालकचंद की शिकायत पर थाना सदर में केस दर्ज है।

मॉल की छत से गिरे दो बच्चे, हालत गंभीर

पानीपत। पानीपत में मॉल से गिर कर दो बच्चे गंभीर रूप से घायल हो गए। चांदनीबाग थाना पुलिस प्रभारी इंस्पेक्टर कर्मवीर ने बताया कि घटना रिवार देर शाम की है। सेक्टर 12 के एंजल मॉल की छत से 12 वर्षीय लव और जोशेश निवासी वाल्मीकि बस्ती गंगापुरी रोड नीचे गिर गए। इधर, पुलिस प्रारंभिक जांच में सामने आया कि दोनों बच्चे मॉल की छत पर कबूतर पकड़ने चढ़े थे। जिसके बाद वह वहां से वापस नहीं उतर सके। दोनों ने वहां से उतरने के लिए लोगों से मदद मांगी। इससे पहले कि लोग कुछ कर पाते, दोनों करीब 40 फुट उंची छत से नीचे ही गिर गए।

साफ किए प्वाइंट पर गंदगी फेंकी तो होगा चालान

हरिभूमि न्यूज। यमुनानगर

टिवनसिटी की सफाई व्यवस्था को दुस्त रखने के लिए नगर निगम प्रशासन द्वारा हिडन कैमरों से शहर में कचरा उठान करने साफ सफाई किए गए प्वाइंट पर कड़ी नजर रखी जा रही है। यदि कोई अब इन प्वाइंट पर खुले में कचरा फेंकेता हुआ मिला तो उसके खिलाफ कड़ी कार्रवाई की जाएगी। इसी कड़ी में सोमवार को नगर निगम के अतिरिक्त आयुक्त धीरज कुमार ने टिवन सिटी में सफाई व्यवस्था का निरीक्षण कर संबंधित अधिकारियों



ब्रह्मसरोवर पर 13 राज्यों की लोक संस्कृति का धमाल

अंतरराष्ट्रीय गीता महोत्सव में कच्ची घोड़ी और बाजीगर कर रहे हैं पर्यटकों का मनोरंजन

हरिभूमि न्यूज, कुरुक्षेत्र

अंतरराष्ट्रीय गीता महोत्सव 2023 में ब्रह्मसरोवर के घाटों पर 13 राज्यों की लोक संस्कृतियों ने धमाल मचाया है। इन राज्यों के कलाकारों ने अपने-अपने प्रदेश की लोक संस्कृति की छटा बिखेर कर पर्यटकों का मन मोह लिया है। इस लोक संस्कृति से ब्रह्मसरोवर की फिजा विभिन्न प्रदेशों की संस्कृति से रंग गई है। इन तमाम प्रस्तुतियों को उत्तर क्षेत्र सांस्कृतिक कला केन्द्र पटियाला की तरफ से प्रस्तुत किया जा रहा है। उत्तर क्षेत्र सांस्कृतिक कला केन्द्र के अधिकारी भूपेंद्र सिंह व राजेश बस्सी ने कहा कि एनजेडसीसी की तरफ से आमंत्रित किए कलाकारों में हिमाचल प्रदेश के कलाकार पूजा और घट नृत्य, जम्मू कश्मीर के कलाकार धमाली नृत्य व देकू भद्रवाही कुड व रुमाल नृत्य, पंजाब का झूमर व मालवाई गिदा, राजस्थान का चारी, उत्तराखंड के कलाकार पांडव नृत्य, मध्य प्रदेश का गणगी व पंथी नृत्य, झारखंड का पायका नृत्य, उड़ीसा का संबलपुरी नृत्य सहित राजस्थान के कच्ची घोड़ी नृत्य, डेरू गाथा गायन आदि की प्रस्तुति दी जा रही है। इन सभी लोकनृत्यों में कलाकारों ने अपने-अपने प्रदेश की संस्कृति, लोक गायन कला और अपने रीति-रिवाजों को दर्शाने का अनोखा प्रयास किया है। उन्होंने कहा कि एनजेडसीसी की तरफ से आमंत्रित किए गए यह कलाकार 19 दिसंबर तक अपनी प्रस्तुति देंगे और इसके बाद 20 दिसंबर से 13 राज्यों के 187 कलाकारों का नया शुभ महोत्सव में



गीत गोल्ले के दीवाने हुए पर्यटक



अंतरराष्ट्रीय गीता महोत्सव-2023 में शिल्पकार अली असम राज्य की प्रसिद्ध केन और बंबू की पारंपरिक शिल्पकला को लेकर पहुंचे हैं। गांव मालुकी जिला बरपेटा असम से गीत गोल्ले केन एंड बंबू से बने फूलदान, टेपर, पेन स्टैंड, इज्जी चेंचर, मुद्रा, पर्श, बाल्टी, गैंगजीन होल्डर, मग जेसी लुमावकी चीजें लेकर आए हैं। उनके इस स्टॉल पर पर्यटक बिना रुके आगे ही नहीं बढ़ते हैं। शिल्पकार का कहना है कि उनके उत्पादों को पर्यटक हाथों-हाथ खरीद रहे हैं और उनकी शिल्पकला का जादू पर्यटकों पर चढ़ चुका है। बाहकों की भारी भीड़ देखकर अंबाला लगाया जा सकता है कि पर्यटक उनकी शिल्पकला के मुरीद बन चुके हैं। उनके स्टॉल पर 50 से 2 हजार रूपए तक के मूल्य के उत्पाद मौजूद हैं। उन्होंने कहा कि इस महोत्सव में वह पिछले 15 सालों से लगातार आ रहे हैं। उन्होंने यह शिल्पकला विरासत में मिली है। गीता महोत्सव के अलावा वे चंडीगढ़ के कलाग्राम, दिल्ली के प्रगति मैदान इत्यादि जगहों पर अपनी छाप छोड़ चुके हैं।

पहुंचेगा और 24 दिसंबर तक यह कलाकार अपने-अपने नृत्यों की महोत्सव में प्रस्तुति देंगे। इन कलाकारों में जम्मू कश्मीर का कुड व रुफ नृत्य, पंजाब का भांगड़ा व जिंदवा, हिमाचल प्रदेश का सिरमौरी नाटी, उत्तराखंड का छपेली/घसियारी नृत्य, राजस्थान का सांवरिया स्वांग, गुजरात का सिद्धी

विभाग की योजनाओं की दे रहा जानकारी



सूक्ष्म सिंचाई विधि को बढ़ावा देने के लिए मिकाडा हरियाणा द्वारा अंतरराष्ट्रीय गीता महोत्सव के उपलक्ष्य में ब्रह्मसरोवर के तट पर स्थित स्टॉल पर प्रदर्शनी लगाकर लोगों को सूक्ष्म सिंचाई विधि के बारे में जानकारी देने के साथ-साथ उन्हें सरकार द्वारा सूक्ष्म सिंचाई को बढ़ावा देने के लिए चलाई जा रही योजनाओं के बारे में भी जानकारी दी जा रही है। विभाग के एसडीओ विजय कुमार की देखरेख में इस स्टॉल पर सूक्ष्म सिंचाई से गन्ने की खेती, प्रधानमंत्री कृषि सिंचाई योजना, जलमार्ग नीति, टपका विधि सिंचाई से धान की सफल खेती तथा मिकाडा यूनिकाइड पोर्टल पर आवेदन भरने के लिए मानक संचालन प्रक्रिया (एसओपी) के बारे में भी जानकारी दी जा रही है। सूक्ष्म सिंचाई विधि से धान की फसल में सकारात्मक परिणाम देखने को मिलें हैं, इससे जहां लगभग 42 प्रतिशत पानी की बचत हुई, वहीं पैदावार में भी 11 प्रतिशत की वृद्धि हुई है। सभी श्रेणी के किसानों को सरकार 85 प्रतिशत सहायता प्रदान करेगी और किसानों को सिस्टम लागत का 15 प्रतिशत योगदान तथा 12 प्रतिशत जीएसटी देना होगा।

हरियाणा पवेलियन में लगा हरियाणावाली आभूषणों और परिधानों का स्टॉल सबको अपनी ओर आकर्षित कर रहा है। पवेलियन में आने वाली महिलाएं व लड़कियां इस स्टॉल पर रुक कर रानीहार, कंठी, मटरमाला, छालरा सहित अन्य आभूषणों को देखने के साथ-साथ खरीद भी रही हैं। सबसे ज्यादा महिलाएं रानीहार व मटरमाला को खरीद रही हैं। युवा एवं सांस्कृतिक कार्यक्रम विभाग के निदेशक प्रो. महा सिंह पुनिया ने बताया कि हरियाणा पवेलियन में हरियाणा की लोक संस्कृति को दिखाया गया है। गुरूग्राम से खासतौर अंजू दहिया को बुलाया गया है, जोकि परम्परागत हरियाणा के आभूषणों और परिधानों को बनाने के लिए पूरे देश व विदेश में प्रसिद्ध है। कुवि इस बार आत्मनिर्भर और स्वावलंबी भारत के सपने को साकार करने पर कार्य कर रहा है। इसलिए इस बार जो कलाकार अपनी कला को ही लेकर आगे बढ़ रहा है, उसे मंच प्रदान किया गया है। अंजू

पोर्ट्रेट बनवाने के लिए हरियाणा पवेलियन में लगी लोगों की भीड़

अंतरराष्ट्रीय गीता महोत्सव में ब्रह्मसरोवर के पवेलियन तट पर कुरुक्षेत्र विश्वविद्यालय व कुरुक्षेत्र विकास बोर्ड द्वारा लगाई गई हरियाणा पवेलियन में ललित कला विभाग के छात्रों द्वारा लगाया गया स्टॉल सबके आकर्षण का केंद्र बना हुआ है। भारी संख्या में लोग छात्रों के पास अपने पोर्ट्रेट बनवाने के लिए आ रहे हैं। कुरुक्षेत्र विश्वविद्यालय के युवा एवं सांस्कृतिक कार्यक्रम विभाग के निदेशक प्रोफेसर महा सिंह पुनिया ने बताया कि ललित कला विभाग के छात्रों के स्टॉल इस बार खास तौर पर लगाए गए हैं। कुरुक्षेत्र विश्वविद्यालय के कुलपति प्रो. सोमनाथ सचदेवा की सोच है कि बच्चों का आत्मनिर्भर बनना चाहिए। इसलिए उन्हें अपनी कला का प्रदर्शन करने के लिए यह मंच प्रदान किया गया है। विभाग के बीएफएच तृतीय वर्ष के छात्र देवेन्द्र ने बताया कि वह स्कूल के समय से ही इस कार्य में लगा है और 10वीं के बाद तो उसने निर्णय कर लिया था कि वह ललित कला के क्षेत्र में आगे जाएगा और यह सोच कर उसने 12वीं के बाद ललित कला विभाग में दाखिला ले लिया था। पहली बार वे इस प्रकार अपनी प्रस्तुति दे रहे हैं और भारी संख्या में लोग अपने पोर्ट्रेट बनवाने के लिए पहले ही दिन कहीं लोगों ने उन्हें ऑर्डर दिए। बीएफएच तृतीय वर्ष की छात्रा नीतू व पिकी भी अपनी कला का प्रदर्शन हरियाणा पवेलियन में कर रही हैं।



कंठी को लेकर महिलाओं में उत्साह



ब्रह्मसरोवर के तट पर कारागर विभाग हरियाणा द्वारा लगाए गए स्टॉल पर प्रदेश की जेलों में बनाए जाने वाले लकड़ी व अन्य सामान को डिस्पले किया गया है। जिसे देखने में पर्यटक दिलचस्पी ले रहे हैं। यह स्टॉल 628 नंबर पर कारागर विभाग द्वारा लगाई गई है, जिसमें लकड़ी के फर्नीचर के अलावा लकड़ी से बना अन्य बेहतरीन सामान प्रदर्शित किया गया है। यहां बता दें कि प्रदेश की कुरुक्षेत्र, अंबाला, यमुनानगर, सोनीपत आदि जेलों में परिरक्षक अंतरराष्ट्रीय गीता महोत्सव के उपलक्ष्य में हस्तनिर्मित वस्तुओं की प्रदर्शनी लगाई है। कारागर विभाग के स्टॉल में लकड़ी का सामान, आयुर्वेदिक औषधों का मुरुब्बा, एलोपैथी जूस, तुलसी अर्क, गुलाब जल आदि सामान को उचित ढंगों पर बिर्की के लिए रखा गया है। कारागर विभाग के स्टॉल पर तैनात मुख्य सिपाही रेडिपाल ने बताया कि जेलों में बंदियों द्वारा तैयार किया गया यह सामान लोगों को काफी पसंद आ रहा है। आरामदायक कुर्शियां, मेज, फोल्डिंग मेज, लकड़ी से बना छोटा मन्दिर एवं विभिन्न प्रकार इस्तानिर्मित सामान लोगों को आकर्षण का केंद्र बना हुआ है।

धमाल, उत्तर प्रदेश के बरसाना की होली, छत्तीशगढ़ का पांडवानी गायन, मणिपुर का लाई हरोबा व साथ-साथ राजस्थान के कच्ची मणिपुरी रास, झारखंड का पुर्णलिया छाऊ, उड़ीसा का गोटीपुआ नृत्य के साथ-साथ राजस्थान के कच्ची घोड़ी, बाजीगर, बहरूपि आदि नृत्यों की प्रस्तुति 20 दिसंबर से महोत्सव में देखने को नजर आएगी।

बंदियों की शिल्पकला को किया प्रदर्शित



हरियाणा पवेलियन में लगा हरियाणावाली आभूषणों और परिधानों का स्टॉल सबको अपनी ओर आकर्षित कर रहा है। पवेलियन में आने वाली महिलाएं व लड़कियां इस स्टॉल पर रुक कर रानीहार, कंठी, मटरमाला, छालरा सहित अन्य आभूषणों को देखने के साथ-साथ खरीद भी रही हैं। सबसे ज्यादा महिलाएं रानीहार व मटरमाला को खरीद रही हैं। युवा एवं सांस्कृतिक कार्यक्रम विभाग के निदेशक प्रो. महा सिंह पुनिया ने बताया कि हरियाणा पवेलियन में हरियाणा की लोक संस्कृति को दिखाया गया है। गुरूग्राम से खासतौर अंजू दहिया को बुलाया गया है, जोकि परम्परागत हरियाणा के आभूषणों और परिधानों को बनाने के लिए पूरे देश व विदेश में प्रसिद्ध है। कुवि इस बार आत्मनिर्भर और स्वावलंबी भारत के सपने को साकार करने पर कार्य कर रहा है। इसलिए इस बार जो कलाकार अपनी कला को ही लेकर आगे बढ़ रहा है, उसे मंच प्रदान किया गया है। अंजू

निगम के अतिरिक्त आयुक्त ने किया सफाई व्यवस्था का निरीक्षण

साफ किए प्वाइंट पर गंदगी फेंकी तो होगा चालान

हरिभूमि न्यूज। यमुनानगर



यमुनानगर। रेलवे मार्ग पर सफाई व्यवस्था का निरीक्षण करते हुए निगम के अतिरिक्त आयुक्त धीरज कुमार व अन्य अधिकारी।

को दिशा निर्देश दिए। अतिरिक्त आयुक्त धीरज कुमार ने सीएसआई हरजीत सिंह, सीएसआई सुनील दत्त व संबंधित सफाई निरीक्षकों के साथ सोमवार को शहर के विभिन्न इलाकों में पहुंचकर सफाई व्यवस्था का निरीक्षण किया।

कहीं कचरे का ढेर नजर आने उसकी फोटो व्हाट्सएप पर डालें

उन्होंने मौके पर संबंधित अधिकारियों को अपने अपने क्षेत्र में सफाई व्यवस्था को सुदृढ़ रखने के निर्देश दिए। उन्होंने कहा कि वह हर वार्ड में नियमित सफाई करवाए। जहां पर गंदगी मिले वहां सफाई करवाए। खुले में कचरा न डालने के लिए आमजन व दुकानदारों को समझाया। यदि फिर भी कहीं कोई दुकानदार खुले में या नालियों में गंदगी डालता है तो उसके खिलाफ कार्रवाई करें। उन्होंने इंजीनियरिंग बांच के अधिकारियों को भी शहर में लगे सीपेंड्री वेस्ट अर्थात निगम व विध्वंस सामग्री के ढेर को जल्द से जल्द उठाने के निर्देश दिए। उन्होंने सभी सफाई निरीक्षकों को निर्देश दिए कि वे अपने वार्ड के पार्श्वों से संपर्क कर उनके क्षेत्र में जहां कचरे के ढेर हैं उनका उठान कराना सुनिश्चित करें। सफाई व्यवस्था को बेहतर व सुदृढ़ बनाने के लिए शहरवासी भी निगम के इस अभियान में सहयोग करें। कहीं भी कचरे का ढेर नजर आए तो उसकी फोटो खींचकर सही पता उभेत निगम के व्हाट्सएप नंबर पर डालें। उन्होंने शहर को सुदृढ़ बनाने के लिए सभी शहरवासी सहयोग करने की अपील की।

पति ने बेटों के साथ पत्नी को पीटा

महिला की शिकायत पर तीनों के खिलाफ केस

हरिभूमि न्यूज। अंबाला

कमरे में बंद कर अपनी मां को बेरहमी से पीटने पर पुलिस ने एक किशोर बेटे समेत तीन लोगों के खिलाफ केस दर्ज किया है। आरोपियों में पति भी शामिल है। अब पुलिस आरोपियों की तलाश कर रही है। पिता की वजह से महिला बेहोश हो गई थी। करीब 3 घंटे बाद मां को होश आया तो डायल-112 पर कॉल करके खुद के साथ हुई मारपीट की सूचना दी। घटनास्थल पर पहुंची पुलिस ने पीड़िता के बयान दर्ज किए हैं। महिला का आरोप है कि दोनों बच्चे उसके पति के कहने पर उसके

पति पर पड़ोसन के साथ लिव-इन-रिलेशनशिप में रहने का लगाया आरोप

साथ मारपीट करते हैं। पति पड़ोसन के साथ लिव-इन-रिलेशनशिप में रहता है। पति के कई महिलाओं के साथ अवैध संबंध होने के भी आरोप महिला ने लगाए हैं। अंबाला शहर की छोटी सब्जी मंडी की रहने वाली गुलबदन ने पुलिस को दी शिकायत में बताया कि रिवार सुबह 11 बजे उसके बड़े बेटे मासूम व 15 साल के छोटे बेटे ने मिलकर उसे कमरे में बंद करके बुरी तरह से मारपीट की। बेटों ने इतना

मां को पीटा तो डायल-112 पर कॉल करके पुलिस को बुलाया। जब पुलिस आई तो दोनों मौके से भाग गए। दोनों बेटे भागते हुए धमकी दे गए कि आज तो तू बच गई, दोबारा मौका मिलता तो जान से मार देंगे। पीड़िता ने बताया कि दोनों बेटों ने उसके पति मिराज आलम के कहने पर कमरे में बंद करके मारपीट की है। पुलिस ने आरोपियों के खिलाफ केस दर्ज कर जांच शुरू कर दी है।

खबर संक्षेप

गांव बरसत में घर के बाहर से आल्टो चोरी

घरौंडा। गांव बरसत में घर के बाहर खड़ी एक आल्टो कार चोरी हो गई। कार मालिक ने इसकी शिकायत पुलिस में दर्ज करवाई है। पुलिस ने शिकायत दर्ज कर छानबीन आरंभ कर दी है। गांव बरसत निवासी उमेश कुमार ने पुलिस में शिकायत दर्ज करवाई है कि उसकी आल्टो कार जिसका नंबर एच आर 05 वी 1905 है। हर रोज की तरह उसने 16 दिसंबर को रात्रि के समय कार को अपने घर के सामने खड़ा किया था। लेकिन अगली सुबह कार गायब थी।

पंचायत भवन में होगी कष्ट निवारण समिति की बैठक

करनाल। डीसी अनोश यादव ने बताया कि जिला लोक संपर्क एवं कष्ट निवारण समिति की बैठक बुधवार 20 दिसंबर 2023 को सायं 4 बजे स्थानीय पंचायत भवन में आयोजित होगी। इस बैठक की अध्यक्षता हरियाणा के शहरी एवं स्थानीय निकाय मंत्री डॉ. कमल गुप्ता करेंगे। बैठक में मंत्री के समक्ष विभिन्न विभागों से संबंधित मामलों की सुनवाई होगी। इस बैठक में सभी विभागों के अधिकारियों उपस्थित होना सुनिश्चित करेंगे।

संदिग्ध परिस्थितियों में जमाई की मौत

करनाल। रामनगर में दामाद की संदिग्ध परिस्थितियों में मौत हो गई। परिजनों ने ससुराल पक्ष पर हत्या का आरोप लगाया है। क्योंकि मृतक वजीर ससुराल में ही रह रहा था। फिलहाल पुलिस मामले की जांच कर रही है और शव का पोस्टमार्टम करा परिजनों को सौंप दिया है। मृतक के परिजन संजीव ने बताया कि 32 वर्षीय कुंजपुरा निवासी वजीर की शादी करीब 7 साल पहले रामनगर में हुई थी। वजीर दो साल से पत्नी के साथ ससुराल रामनगर में ही रह रहा था।

महिला को सम्मोहित कर आमूषण ठगे

करनाल। शहर के मुख्य बाजार नेहरू प्लेस में महिला को सम्मोहित कर उसके गहने उतरवाकर फरार होने का मामला सामने आया है। पुलिस को दो शिकायत में मोती नगर निवासी शुंक्लला रानी ने बताया कि रात के करीब 8 बजे वह अपनी दुकान के सामने नेहरू प्लेस से कुछ सामान लेने आई थी। उसकी दुकान दुपटा मार्केट में चाय की दुकान है। जिस दुकान पर वह सामान लेने आई थी।

पोस्टर मेकिंग स्पर्धा में संजीवनी प्रथम

घरौंडा। राजकीय महिला महाविद्यालय बसताड़ा में प्राचार्य महेंद्र सिंह बागी के दिशा निदेशन व कार्यवाहक प्राचार्य प्रोफेसर नरेश सिंह के मार्गदर्शन में रेंड रिबन क्लब के अंतर्गत पोस्टर बनाना, स्लोगन लिखना व वृक्ष सृजन जैसी गतिविधियों का आयोजन किया गया। कार्यक्रम का संयोजन विश्व एक्स दिवस के उपलक्ष्य पर श्रीमती अपूर्वा शर्मा द्वारा किया गया जिसमें एड्स जैसी गंभीर बीमारियों के प्रति छात्राओं को जागरूक किया गया। पोस्टर मेकिंग प्रतियोगिता में संजीवनी प्रथम, वंशिका द्वितीय व नीलक्षी तृतीय स्थान पर रही। इस अवसर पर श्रीमती अनुराधा, श्रीमती रचना व डॉक्टर विक्रम, प्रो मीनू आनन्द मौजूद रहे।

शहर में सफाई व्यवस्था ना होने पर पार्षदों ने की शिकायत

नपा की बैठक में करोड़ों के विकास कार्यों को मिली मंजूरी

बैठक में शहर में सफाई व्यवस्था ना होने सभी एकजुट होकर सफाई दरोगा को बदलने की मांग की।

हरिभूमि न्यूज़ ▶▶ तरावड़ी

शहर के विकास कार्यों को लेकर आज नगरपालिका के हाउस में पार्षदों की बैठक बुलाई गई। नगरपालिका पार्षदों की पिछली बैठक में पारित प्रस्तावों पर विचार के लिए एक अहम बैठक सोमवार दोपहर बाद नगरपालिका अध्यक्ष विरेंद्र बंसल की अध्यक्षता में सम्पन्न हुई। आज की बैठक में शहर में सफाई व्यवस्था ना होने सभी एकजुट होकर सफाई दरोगा को बदलने की मांग की। वार्ड नः एक के पार्षद हरीश मदान व अन्य पार्षदों ने डोर टू डोर कूड़ा ना उठाने की भी चैयरमैन से शिकायत की। ने वार्ड में आज की इस बैठक में लगभग 25 करोड़ के विकास कार्यों पर सभी पार्षदों की सहमति से मोहर लगी। जिसमें मास्टीक सडक्रे, सडक्रे की रिपेयर, सट्रीट लाइट, सामुदायिक केन्द्र की रिपेयर, वार्ड नः दो के ड्रेन की



तरावड़ी। हाउस की बैठक में भाग लेते प्रधान विरेन्द्र बंसल व नगर पार्षद सहित नपा सचिव अजीत कुमार। फोटो: हरिभूमि

अधुरी पड़ी दिवार को पूरा करवाने, दयाराम मन्दिर से दोमुड़ी तक ड्रेन का दीवार बनवानी के इलावा कई विकास कार्यों को पूरा करवाना है। इसके इलावा सभी पार्षदों को अपने वार्ड के विकास कार्य करवाने के लिये 15-15 लाख रुपये मंजूर किये गये। आज की बैठक में पार्षद नरेश गाबा ने करनाली गेट के नाम बदल कर अरूट जी महाराज रखने की मांग की। चैयरमैन विरेन्द्र बंसल ने कहा कि मैं सभी पार्षदों की

भावनाओं एवं विचारों का सम्मान करता हूं। हम सबका केवल एक ही प्रयास है कि शहर में अधिक से अधिक विकास के कार्य कराए जा सकें। हमारे सभी पार्षद शहर में होने वाले विकास के कामों को लेकर पूरी तरह से एकजुट है तथा शहर के सभी वार्डों में विकास के काम करवाए जाएंगे तथा पार्षद पूरी लगने के साथ-साथ अपने वार्ड में विकास के कामों पर ध्यान दें। इस

अवसर पर पालिका का पूरा स्टाफ मुख्य रूप से मौजूद रहा। बैठक में नपा सचिव अजीत कुमार, नगर पालिका अध्यक्ष विरेन्द्र बंसल, उपाध्यक्ष अमित बंसल, लेखाकार राजकुमार, ओमप्रकाश मल्होत्रा, मुकेश कुमार, हरीश मदान, सुमेर चंद, सलिनद्र कौर, दिलप्रीत सिंह चहल, प्रेम प्रधान, देशराज, अर्पणा, अशोक कुमार, सुरेंद्र खुशाना, गौरव कुमार, नरेश गाबा मुख्य रूप से मौजूद रहे।

विधायक ने उठाया था बाढ़ का मुद्दा जिम्मेदार नागरिक बनने को किया प्रेरित

हरिभूमि न्यूज़ ▶▶ करनाल

घरौंडा विधायक हरविंदर कल्याण ने इस वर्ष पहाड़ों पर हुई अधिक वर्षा के कारण यमुना नदी में आई बाढ़ का विषय विधानसभा में उठाया। विधायक कल्याण ने सरकार से प्रश्न किया था कि भविष्य में इस प्रकार की बाढ़ की स्थिति की रोकथाम के लिए सरकार द्वारा क्या कार्यवाही की गई है जिसके जवाब में मुख्यमंत्री मनोहर लाल की ओर से कृषि मंत्री जे पी दलाल ने सदन को बताया कि भविष्य में यमुना नदी में बाढ़ की रोकथाम के लिए करनाल जिले के लिए यमुना के नौ अलग अलग प्वाइंट के लिए 34.77 करोड़ रुपये की राशि मंजूर कर दी गई है। सरकार की ओर से दिए गए



जवाब में बताया गया कि हरियाणा बाढ़ नियंत्रण बोर्ड द्वारा मुख्यमंत्री मनोहर लाल की अध्यक्षता में जो राशि करनाल जिले के यमुना नदी के विभिन्न प्वाइंटों के लिए मंजूर की गई है उसके तहत लालपुरा के लिए 12.00 करोड़, सदरपुर के लिए 1.30 करोड़, ढाकवाला के लिए 4.50 करोड़, कुंडाकला के लिए 4.50

करोड़, खिराजपुर के लिए 4.00 करोड़, जडोली के लिए 1.25 करोड़, नबियाबाद के लिए 3.00 करोड़, कलसीरा के लिए 4.00 करोड़ तथा धनौरा के लिए 22 लाख रुपये की राशि मंजूर की गई है। विधायक कल्याण ने मुख्यमंत्री मनोहर लाल का आभार व्यक्त करते हुए यमुना बाँध के ऊपर के रास्तों को भी पक्का करवाने की मांग की। विधायक कल्याण ने विधानसभा में कहा कि बरसात के दिनों में अगर यमुना नदी के किसी प्वाइंट पर खतरों की स्थिति उत्पन्न हो जाती है तो बाढ़ से बचाव के लिए तथा स्टड आदि की मुरम्मत के लिए जब ट्रकों व बड़े डम्पर्स के माध्यम से पत्थर व अन्य मैटेरियल उस साइट पर पहुंचाया जाता है।

देश की बात कार्यक्रम के तहत विद्यार्थियों के जीवन में बड़ा परिवर्तन लाने का काम करेंगी : रिंतु मल्होत्रा

हरिभूमि न्यूज़ ▶▶ करनाल

दुनिया की हर बड़ी यूनिवर्सिटी अपने यहां दाखिला देते समय अथवा स्कॉलरशिप देते समय केवल 12वीं कक्षा के रिजल्ट को नहीं देखती। अवसर ऐसा देखा गया है कि दुनिया के टॉप विश्वविद्यालयों में अधिक मात्रा में लेने वाले को स्कॉलरशिप अथवा दाखिला नहीं मिलता लेकिन उनसे एक दो प्रतिशत कम मात्रा में लेने वाले इसमें कामयाब हो जाते हैं। यह किसी भेदभाव अथवा सिफारिश के कारण

सूर्य नमस्कार का अभ्यास करवाया

■ कहा : योग से बढ़ता है शरीर में खून का संचार, शरीर का कार्डियोवैस्कुलर रहता है स्वास्थ्य के लिए अच्छा

हरिभूमि न्यूज़ ▶▶ करनाल



साथ-साथ उनके नाम अन्य भी अनगिनत रिकॉर्ड है। संदीप आर्य ने कहा कि सूर्य नमस्कार योगासनों में सर्वश्रेष्ठ है, जो 12 योगासन से मिलकर बना है। योग की शुरुआत करने वालों के लिए यह सबसे बेहतर अभ्यास है। सूर्य नमस्कार के द्वारा सूर्य को नमन किया जाता है यही एक ऐसा अभ्यास है जो संपूर्ण योग व व्यायाम का लाभ पहुंचाने में समर्थ है।

राम किशन वरिष्ठ उपप्रधान बने

■ जननायक जनता पार्टी की अनुसूचित जाति प्रकोष्ठ की कार्यकारिणी का हुआ गठन

हरिभूमि न्यूज़ ▶▶ करनाल



करनाल। पीडब्ल्यूडी रेस्ट हाउस में मीटिंग के दौरान जेजेपी पार्टी के कार्यकर्ता।

जननायक जनता पार्टी के करनाल जिला अनुसूचित जाति प्रकोष्ठ की कार्यकारिणी का गठन कर दिया गया है। सोमवार को पीडब्ल्यूडी रेस्ट हाउस में पदाधिकारियों व सदस्यों के नामों की घोषणा की गई। जजपा के जिला प्रवक्ता यशकरण राणा ने मीटिंग में हुई चर्चा को लेकर विस्तार से जानकारी दी। मीटिंग की अध्यक्षता जिला प्रधान गुरदेव रंभा ने की व मुख्य रूप से एससी प्रकोष्ठ हरियाणा के अध्यक्ष रमेश खटक ने शिरकत की।

वरिष्ठ मोहन व कंवर पाल को उपप्रधान की जिम्मेवारी मिली है। अर्जुन को प्रधान महासचिव बनाया गया है। राज कुमार, शमशेर सिंह, गजे सिंह, राम शरण, राकेश कुमार, रोहताश, दिनेश, रामेश्वर, डा. जगबीर सिंह, राजेश कुमार व सतपाल को महासचिव बनाया गया है।

महान शख्सियतों को किया सम्मानित



महाविद्यालय में किया पोस्टर मेकिंग प्रतियोगिता का आयोजन

इंडी। शहीद उधम सिंह राजकीय महाविद्यालय मटक माजरी इंडी में राष्ट्रीय सेवा योजना तथा राष्ट्रीय कैडेट कोर के संयुक्त तत्वाधान में तथा महाविद्यालय प्राचार्य डॉ विकास अत्री के नेतृत्व व मार्गदर्शन में विकसित भारत अभियान के तहत पोस्टर मेकिंग प्रतियोगिता का आयोजन किया गया। इस प्रतियोगिता में लगभग 30 विद्यार्थियों ने भाग लिया। प्राचार्य डॉ विकास अत्री ने विद्यार्थियों को प्रेरित करते हुए कहा कि किस प्रकार युवा हमारे देश को विकासशील भारत से विकसित भारत बनाने में अपना योगदान दे सकते हैं। पोस्टर मेकिंग प्रतियोगिता राष्ट्रीय कैडेट कोर प्रमारी डॉ रणवीर सिंह तथा राष्ट्रीय सेवा योजना प्रथम इकाई प्रमारी प्रो डियल की देखरेख में आयोजित की गई। प्रतियोगिता का विषय विकसित भारत अभियान 2047 रहा। प्रतियोगिता में सांक्रिया बीकोंम प्रथम वर्ष, महक बीए प्रथम वर्ष तथा गुरप्रीत बीकोंम प्रथम वर्ष ने प्रथम, द्वितीय व तृतीय स्थान प्राप्त किया।

■ ग्लोबल ग्लोरी अवार्ड से सम्मानित हुई विभिन्न राज्यों की महान शख्सियतें

हरिभूमि न्यूज़ ▶▶ करनाल

एंटी करप्शन फाउंडेशन ऑफ इंडिया एवं ह्यूमन राइट्स इंटरनेशनल फेडरेशन द्वारा ग्लोबल ग्लोरी अवार्ड समारोह व एंटी करप्शन और ह्यूमन राइट्स जागरूकता सेमिनार का राष्ट्र स्तरीय भव्य आयोजन संस्थापक राष्ट्रीय सुप्रिमी नरेंद्र अरोड़ा की देखरेख में आयोजित किया गया। जिसमें फिल्म अभिनेता राहुल रॉय व फिल्म एवं टीवी अभिनेत्री नायरा बेनर्जी ने



सेलिब्रिटी चीफ गेस्ट के रूप में शिरकत की, कार्यक्रम की अध्यक्षता राष्ट्रीय अध्यक्ष डॉ रणजोष सिंह एवं राष्ट्रीय चैयरमैन विजय गुप्ता ने की। अति विशिष्ट अतिथि के रूप में समाजसेवी विजय जैन, डॉ बरनाली शर्मा व सुनील गुप्ता उपस्थित रहे। इस अवसर पर भ्रष्टाचार उन्मूलन एवं मानवाधिकारों की जागरूकता के क्षेत्र में उत्कृष्ट कार्य करने वाली महान शख्सियतों जिनमें युमनाम

नहीं होता बल्कि ये टॉप विश्वविद्यालय अन्य कारकों को भी ध्यान में रखते हैं, जिन्हें जानना बेहद आवश्यक है। यह जानकारी आज आईट्यूटान वरुड स्कूल के विद्यार्थियों को देते हुए निफा के संस्थापक अध्यक्ष प्रीतपाल सिंह पन्नु ने उन कारकों का जिक्र किया। जिन्हें अवसर विद्यार्थी या

अभिभावकों द्वारा व्यर्थ की बात मानकर अनदेखा कर दिया जाता है। पन्नु ने बताया कि दुनिया भर में व भारत में भी मिलने वाली बड़ी स्कॉलरशिप की चयन प्रक्रिया में 9वीं कक्षा से 12वीं कक्षा के शैक्षणिक रिकॉर्ड को चेक किया जाता है व हर क्लास की मार्कशीट चेक की जाती है। इसके पीछे कारण



करनाल। देश की बात कार्यक्रम के तहत बच्चों को जानकारी देते हुए निफा के संस्थापक अध्यक्ष प्रीतपाल सिंह पन्नु।



साहिबजादो की याद में प्रथम कबड्डी महाकुम्भ का प्रयास जिले में एक सार्थक पहल : प्रोफेसर राजेश

तरावड़ी। खेल मानव जीवन के विकास में अपना अमूल्य योगदान देते हैं व आज युवा पीढ़ी को नशे व अन्य बुरी लतों से छुटकारा दिलाने में कबड्डी जैसे महाकुम्भ अहम रोल निभाते हैं उक्त विचार हरियाणा लोक सेवा आयोग के पूर्व सचिव व हरियाणा प्रदेश कांग्रेस कमेटी के डेलीगेट प्रोफेसर राजेश वैद्य ने गाँव रमना रमानी में उत्पन्न मलकांत सिंह द्वारा आयोजित प्रथम कबड्डी महाकुम्भ का आज शुभारम्भ करते हुए व्यक्त किये। प्रो वैद्य ने आज साहिबजादे बाबा फतेह सिंह व बाबा जोरावर सिंह की शहादत में आयोजित पहले कबड्डी महाकुम्भ का रोबन काट कर विधिवत आरम्भ किया। वैद्य ने कहा की आज समाज में इस तरह के खेल महाकुम्भ बहुत जरूरी है और हर व्यक्ति के शारीरिक व मानसिक विकास के लिए खेल सहायक होते हैं। आयोजन समिति द्वारा राजेश वैद्य को समृति चिन्ह भेंट कर सम्मानित किया गया। वैद्य ने कबड्डी महाकुम्भ में आई सभी टीम मैनेजर्स से मुलाकात की व उनकी होसला अफजाई की। साहिबजादे बाबा फतेह सिंह व बाबा जोरावर सिंह की शहादत में गाँव रमना रमानी में प्रथम कबड्डी महाकुम्भ का आज बतौर मुख्य अतिथि रिबन काट कर शुभारम्भ किया।

विकसित भारत संकल्प यात्रा गांव जलमाना पहुंची

भारत को विकसित राष्ट्र बनाने की शपथ दिलाई

■ केन्द्र व प्रदेश की सरकारों ने महिलाओं को आत्मनिर्भर बनाने के लिए उदाए ठोस कदम : राणा

हरिभूमि न्यूज़ ▶▶ करनाल

विकसित भारत जनसंवाद संकल्प यात्रा कार्यक्रम देश के प्रधानमंत्री नरेंद्र मोदी के भारत को 2047 तक 'आत्मनिर्भर और विकसित भारत अभियान प्रधानमंत्री नरेंद्र मोदी का वह दूरदर्शी विजन है जिसके साकार होने से भारत वैश्विक स्तर पर एक मजबूत और प्रभावशाली राष्ट्र के रूप में अपनी पहचान कायम करेगा। गांव जलमाना में भाजपा



जिलाध्यक्ष योगेन्द्र राणा तथा गांव पुंडरक में मुख्यमंत्री के निजी सचिव अभिमन्यु व प्रतिनिधी संजय बटला ने 'विकसित भारत संकल्प यात्रा-

पात्र व्यक्ति को मिल रहा लाभ

जिला अध्यक्ष योगेन्द्र राणा ने कहा कि विकसित भारत संकल्प यात्रा का उद्देश्य केन्द्र व प्रदेश सरकार की योजनाओं का लाभ हर पात्र व्यक्ति को मिले। मुख्यमंत्री मनोहर लाल की सोच है कि आम आदमी युवा रूप से जिंदगी जीए और सरकार की जनकल्याणकारी नीतियों एवं योजनाओं का लाभ हर व्यक्ति को मिले। उन्होंने कहा कि सरकार ने समाज के ऐसे वंचितों को प्राथमिकता दी है जो दशकों से मूलभूत सुविधाओं से वंचित थे और उनकी सुध लेने वाला कोई नहीं था। गरीब परिवारों का चूल्हा धुआ रहित हो, इसके लिए सरकार ने प्रधानमंत्री उज्ज्वला योजना के तहत गरीब परिवार की महिलाओं को मुफ्त में रसोई गैस कनेक्शन दिए हैं। उन्होंने ने कहा कि अब हरियाणा में एक लाख 80 हजार रुपये से कम आय वाले परिवार की बेटी को कॉलेजों में मुफ्त शिक्षा दी जा रही है। ऐसे गरीब परिवार जिन के घर में कोई नौकरी नहीं है उसे 5 अंक अतिरिक्त दिए जा रहे हैं।

शपथ ली कि भारत को 2047 तक आत्मनिर्भर और विकसित राष्ट्र बनाने के सपने को साकार करेंगे।

इस अवसर पर बीडीपीओ आस्था गर्ग, जिला महामंत्री सुनील गोयल, प्रदीप लाठर आदि मौजूद रहे।

23 को घरौंडा पहुंचेगी यात्रा

■ 23 को परिवर्तन यात्रा का सरकार की आँखें खोल देगी

हरिभूमि न्यूज़ ▶▶ घरौंडा

आम आदमी पार्टी के प्रदेश सह सचिव रणदीप राणा ने कहा है कि प्रदेश में परिवर्तन की लहर चल पड़ी है और आने वाली 23 तारीख को आम आदमी पार्टी की परिवर्तन यात्रा इसी उद्देश्य को लेकर घरौंडा में प्रवेश करेगी। आप कार्यकर्ताओं द्वारा इस यात्रा का भव्य स्वागत किया जाएगा। राणा ने कहा कि जिस प्रकार से दिल्ली और पंजाब में आम आदमी पार्टी ने सत्ता में आकर जनता की सेवा कर एक आम आदमी के दिल तक पहुंचाने का कार्य किया है। उसी की तर्ज पर हरियाणा में भी एक बड़ा बदलाव



होने जा रहा है। उन्होंने कहा कि प्रदेश में भाजपा सरकार को सत्ता से दूर करने और एक आम आदमी पार्टी की सरकार बनाने के लिए आप कार्यकर्ताओं ने कमर कस रखा है। और इसी उद्देश्य को लेकर पूरे प्रदेश में चार जोनों में आम आदमी पार्टी द्वारा बदलाव यात्रा निकाली जा रही है। जो आने वाली 23 तारीख को घरौंडा पहुंचेगी। उन्होंने जानकारी देते हुए बताया कि 15 दिसंबर से बदलाव यात्रा

फरीदाबाद महेंद्रगढ़ सिरसा और कालका सहित विभिन्न चार जोनों से आप नेताओं की अगुवाई में निकाली जा रही है। नर्म से कालका से निकाली गई यात्रा 23 तारीख को घरौंडा की नई अनाज मंडी में पहुंचेगी जहां पर लोगों द्वारा इसका भव्य स्वागत किया जाएगा। उसके बाद यह यात्रा रेलवे रोड से होती हुई जीटी रोड के रास्ते पानीपत में पहुंचेगी। जहां पर इस यात्रा का समापन होगा। प्रदेश सह सचिव रणदीप राणा ने भाजपा की खुलकर आलोचना करते हुए कहा कि जिस प्रकार से भाजपा सरकार ने पिछले 9 साल में जनता के समक्ष झूठ बोलकर व झूठे वादे करके सत्ता का सुख भोगा है उसको जनता अब पूरी भली भाँति से जान चुकी है।

खबर संक्षेप



अंबाला। बाल विवाह व अपराध को लेकर छात्रों को शपथ दिलाते हुए एमडीडी ऑफ इंडिया के पदाधिकारी।

विद्यार्थियों को दिलाई बाल विवाह न करने की शपथ

अंबाला। जिला विधिक सेवा प्राधिकरण व एमडीडी ऑफ इंडिया द्वारा बाल विवाह मुक्त भारत अभियान तथा सुरक्षित भारत अभियान के तहत जिले में अलग अलग सरकारी व निजी स्कूलों में जागरूकता कार्यक्रम का आयोजन किया। कार्यक्रमों के दौरान उन्होंने छात्रों को बाल विवाह नहीं करने और बाल शोषण, बाल अपराध और बाल तस्करी रोकने हेतु शपथ दिलाई। एमडीडी ऑफ इंडिया से अजय ने कहा कि किशोरियों के लिए समुचित शिक्षा, स्वास्थ्य का प्रबंध नहीं होने के कारण अधिकांश लड़कियों को आठवीं कक्षा के बाद पढ़ाई छोड़ जाती है। उन्होंने बेटियों को कम उम्र में शादी नहीं करने की अपील की व विभिन्न प्रकार के दुर्व्यवहारों की जानकारी दी।

सरस्वती विद्या निकेतन में मेला आयोजित, कई स्पर्धाओं में बच्चों ने मचाई धूम

फीस्ट ऑफ लर्निंग मेले में छात्रों ने दी रंगारंग प्रस्तुतियां, जमकर परिजनों ने बजाई तालियां

खेल प्रतियोगियों को जीतने पर आकर्षक इनाम दिए

हरिभूमि न्यूज अंबाला

सरस्वती विद्या निकेतन के प्रांगण में 'फीस्ट ऑफ लर्निंग' मेले का भव्य आयोजन किया गया। कार्यक्रम में मुख्य अतिथि के रूप में नीसा के राष्ट्रीय अध्यक्ष डॉ.कुलभूषण शर्मा पधारे थे जबकि गेस्ट ऑफ आनर के तौर पर डॉक्टर विवेक मल्होत्रा व सुनील मुंजाल ने गुब्बारे उड़ाकर कार्यक्रम का शुभारंभ किया।

विद्यालय के अध्यक्ष आशुतोष गौड़ तथा प्रधानाचार्या रुचि गौड़ द्वारा मुख्य अतिथि तथा आए हुए मेहमानों को पौधा देकर सम्मानित किया गया। मेले में विभिन्न प्रकार के 'फूड स्टॉल- साउथ इंडियन स्टेशन, मां का प्यार, स्वाद का चटकारा, टेस्टी टेरेस में स्वादष्टि व्यंजनों को देख कर तमाम लोगों



अंबाला। समारोह में रंगारंग प्रस्तुति देते छात्र व मौजूद मुख्यअतिथि व अभिभावक।

के मुंह में पानी आ गया। खेल स्टा- डबल ट्रबल, ब्रेन वेव, हार्टलेस वॉरियर, बूम ब्लास्टर जैसी खेलों को खेलने के लिए दर्शकों की भीड़ उमड़ी। खेल प्रतियोगियों को जीतने पर आकर्षक इनाम दिए गए। विद्यालय के अनूठे कलाकारों ने एक

आकर्षक सांस्कृतिक प्रोग्राम का प्रदर्शन किया। जिसे देख कर वहाँ उपस्थित दर्शक मंत्रमुग्ध हो गए। कार्यक्रम की विशेष प्रस्तुति 'बेबी शो' ने तो कार्यक्रम में चार चाँद ही लगा दिए। जिसमें नन्हे मुन्हे बच्चों ने अपनी प्रतिभा का प्रदर्शन किया। 'बेबी शो'

में निर्णायक गण डॉक्टर अनुपमा मल्होत्रा, डॉक्टर लवलीत कौर ने विजेताओं को सर्टिफिकेट पर ट्रॉफियाँ देकर सम्मानित किया। कार्यक्रम के अंत में 'लक्की ड्र' ने चारों ओर धूम मचा दी। लॉटरी टिकट में फ्रिज, वाशिंग मशीन, एलइडी और कई

अन्य आकर्षक इनाम निकले जिससे सारे वातावरण में खुशी की लहर दौड़ गई। कार्यक्रम के अंत में विद्यालय के अध्यक्ष आशुतोष गौड़ तथा नर्दिशिका रेणू दुबे ने आए हुए मेहमानों का धन्यवाद किया।

वॉलीबॉल खेल रहे युवक पर हमला

अंबाला। वॉलीबॉल खेल रहे युवक पर गांव के 3 युवकों ने रास्ता रोक हमला कर दिया। हमलावरों ने डंडे व नुकीले हथियार से हमला करने के साथ-साथ प्राइवेट पार्ट पर लात मारी। पीड़ित का आरोप है कि हमलावर से जान से मारना चाहते थे। ऐन वकत पर पहुंचे उसके भाई ने उसे छुड़वाया और उसे अस्पताल में इलाज के लिए भर्ती कराया। गांव गंगनहेड़ी के अक्षित ने बताया कि वह शाम को आंगनवाड़ी के पास खेल प्राइवेट में वॉलीबॉल खेल रहा था। इसी बीच, वहां अनुज, हरदीप व हर्ष वहां आए और तीनों ने गाली-गलौज करते हुए थप्पड़ मारने शुरू कर दिए। शिकायतकर्ता के मुताबिक, हमलावरों ने उसके ऊपर लाठी व नुकीले हथियार से बाजू और कमर पर वार किया। वह घर की तरफ जाने लगा तो उसका रास्ता रोक प्राइवेट पार्ट पर लात मारी। उसकी आवाज सुन मंदिर के पास खड़ा उसका भाई अभिषेक भी मौके पर पहुंचा और आरोपियों की चंगुल से छुड़ाया।

■ हमलावरों ने लाठी व नुकीले हथियार से बाजू और कमर पर वार किए।

राम मंदिर प्राण प्रतिष्ठा वाले दिन ड्राई-डे घोषित करे राज्य सरकार

■ सामाजिक, धार्मिक व सिरासी लोगों ने सरकार से की अपील

हरिभूमि न्यूज नारायणगढ़

भगवान श्री राम की नगरी अयोध्या में 22 जनवरी 2024 को एक भव्य समारोह का आयोजन प्रस्तावित है। इस दिन भगवान राम अपने नवनिर्मित मंदिर में प्राण प्रतिष्ठित किया जाएगा। इस पर क्षेत्रवासियों की मांग है इस दिन शराब मांस मदिरा इत्यादि पर पाबंदी रहे। इसको लेकर सरकार के सभी नागरिक एकमत हो सोमवार सुबह 11 बजे रेस्ट हाउस में एकत्रित हुए इसमें बार



नारायणगढ़ एसडीएम को ज्ञापन सौंपते विभिन्न संगठनों के लोग।

एसोसिएशन, प्रॉपर्टी एसोसिएशन जिला परिषद चेयरमैन एवं अन्य धार्मिक संस्थाएं का ने अपनी उपस्थिति दर्ज करवाई।

और अपनी अपनी राय सबके समक्ष रखी। और राम मंदिर के अनावरण के मौके पर शराब मांस मछली इत्यादि समान पर रोक लगाने की बात कही। एसडीएम को

राष्ट्रपति प्रधानमंत्री व मुख्यमंत्री के नाम दिया ज्ञापन देने का निर्णय लिया गया। ज्ञापन में कहा की सरकार 22 जनवरी 2024 को अयोध्या मंदिर के शुभ मुहूर्त एवं गर्भ ग्रह में मूर्ति स्थापना के मौके पर ड्राई डे घोषित करें। शराब मांस मछली सभी प्रकार के तामसिक वस्तुओं पर रोक लगाई जाए।



निःशुल्क नेत्र जांच शिविर में 246 मरीजों को जांचा, साहिबजादों की शहादत को किया नगम

बराड़ा। हरगोबिंदपुरा कॉलेजी में छोटे साहिबजादों की शहीदी दिवस को समर्पित जनसेवा कार्यक्रम के तहत सोनिया परोवा जिला उपाध्यक्ष माजपा महिला मोर्चा अंबाला की अध्यक्षता में गुरु रविदास मंदिर में मुफ्त नेत्र जांच शिविर का आयोजन किया गया। इसमें समाजसेवी रजत मलिक के छोटे भाई गौरव मलिक ने मुख्य अतिथि के रूप में पहुंचकर कैप का शुभारंभ किया। परोवा ने कहा कि हमें अपने गुरुओं व महापुरुषों के द्वारा दिखाए गए मार्ग पर चलकर मानव सेवा के लिए तत्पर रहना चाहिए। इस अवसर पर गुरु रविदास समा के प्रधान महेंद्र सिंह ने मुख्य अतिथि का फूल माला के साथ स्वागत किया। कैप में 246 लोगों ने अपनी आंखों की जांच करवाई जस्तरतमंद लोगों को फ्री दवाइयां वितरित की गई। इस अवसर पर मुख्य अतिथि को सिरापा देकर सम्मानित किया गया। इस मौके पर गुरु रविदास समा हरगोविंदपुरा के प्रधान महिंदर सिंह आदि मौजूद रहे।

गुरु तेग बहादुर के शहादत दिवस पर शहर में निकाला नगर कीर्तन

■ लोगों ने मत्था टेककर लिया आशीर्वाद

हरिभूमि न्यूज अंबाला

इनेलो के प्रदेश प्रवक्ता आंकार सिंह ने कहा कि विश्व में ऐसा एक भी उदाहरण नहीं है जहां किसी अन्य की खातिर किसी ने स्वेच्छा से बलिदान दिया हो। ऐसी ही विलक्षण शख्सियत थे सिखों के नोर्वे गुरु हिंद दी चादर गुरु तेग बहादुर साहिब जी। उनके बलिदान दिवस पर सोमवार को नगर कीर्तन का आयोजन गुरुद्वारा श्री सुखमनी साहिब सेवा



सोसाइटी कच्चा बाजार में किया गया। यहां आंकार सिंह ने धन धन श्री गुरु ग्रंथ साहिब व पांच प्यारों के आगे शीश नवाया और कहा कि मुगल शासक औरंगजेब ने जब कश्मीरी ब्राह्मणों को जबरन इस्लाम कबूल करवाना चाहा तब गुरु ने धर्म एवं मानवीय मूल्यों, आदर्शों एवं सिद्धांतों की रक्षा के लिए अपने प्राणों की आहुति दी। आततायी शासक की धर्मविरोधी और वैचारिक स्वतंत्रता का दमन करने वाली नीतियों के विरुद्ध कश्मीरी पंडितों की रक्षा के लिए गुरु तेग बहादुर का बलिदान एक अभूतपूर्व ऐतिहासिक घटना थी। यह उनके निर्भय आचरण, धार्मिक अडिगता और नैतिक उदारता का उच्चतम उदाहरण था।



हजारों बच्चों ने दी नॉट 2023 की परीक्षा, अवल रहने वाले छात्रों को मिलेगा विदेश जाने का मौका

अंबाला। नेशनल इंस्टिट्यूट स्कूल्स अलायंस (निसा) द्वारा आयोजित नेशनल एनालिटिकल एट्रिब्यूट टेस्ट-2023 (नॉट-2023) में सोमवार को दर्जनों स्कूलों के हजारों बच्चों ने परीक्षा दी। निसा ने इस परीक्षा के लिए अलग अलग स्कूलों में कई सेंटर बनाए थे। नॉट-2023 परीक्षा के नेशनल टॉपर को निसा कैबिनेट, यूके एकेडमिकल टूर पर ले कर जाएगी। निसा के राष्ट्रीय अध्यक्ष डॉ. कुलभूषण शर्मा ने बताया कि हमारा उद्देश्य है कि देश के प्राइवेट स्कूलों की शिक्षा अंतरराष्ट्रीय स्तर की हो। देश के बच्चे अंतरराष्ट्रीय स्तर पर शिक्षा में उच्च मुकाम हासिल करें ताकि हमारा देश शिक्षा के क्षेत्र में विश्व गुरु बन सके। इसी उद्देश्य के तहत निसा नॉट एवजाम करा रही है। इस परीक्षा को निसा बीते छह सालों से पूरे देश में करा रही है। जिसमें देश के विभिन्न राज्यों से हजारों विद्यार्थी भागीदारी करते हैं। इस वर्ष एवजाम का दौर बेहद सफल रहा है।



मार्केट फीस बढ़ोतरी के विरोध में उतरे आढ़ती, 20 को मंडी बंद करने का ऐलान, आदेश की प्रतियां भी फूकी

नारायणगढ़। मार्केट फीस में की गई भारी बढ़ोतरी को लेकर 20 दिसंबर को सब्जी मंडी पूर्ण रूप से बंद रहेगी। इसी आशय को लेकर सोमवार को सब्जी मंडी आढ़ती एसोसिएशन की एक बैठक एसोसिएशन के प्रधान प्रवीण सहगल की अध्यक्षता में संपन्न हुई। प्रधान प्रवीण सहगल ने कहा कि हरियाणा राज्य कृषि विपणन बोर्ड को और से मार्केट फीस में लगभग 40 प्रतिशत की बढ़ोतरी का अध्येक्ष जारी किया गया है। इसका प्रदेश भर की मंडियों के सभी आढ़तियों ने विरोध किया है। एलान ने बताया कि विपणन बोर्ड को यह अपना आदेश तुरंत वापिस लेना चाहिए। यदि ऐसा न किया गया तो हरियाणा राज्य सब्जी मंडी आढ़ती एसोसिएशन के आवाहन पर आगामी 20 को सब्जी मंडी पूर्ण रूप से बंद रहेगी। इस अवसर पर सब्जी मंडी आढ़तियों ने मार्केट फीस में की गई बढ़ोतरी वाले अध्येक्ष की प्रतियां भी जलाईं।

हरिभूमि
आवश्यक सूचना
गिन पाठकों को खबर मिलाने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-
हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं. 9253661019-20, फोन : 8295654800, 9253661005

रक्तदान से तनाव-नकारात्मक विचार नष्ट: पवन

हरिभूमि न्यूज बराड़ा

गांव खान अहमदपुर में स्थित ब्राइट फ्यूचर अकादमी में सेवा ट्रस्ट यूके (भारत) और गुरु ग्रंथ सेवक ट्रस्ट की ओर से रक्तदान शिविर, आंखों का जांच शिविर व एक्स्प्रेस शिविर का आयोजन गुरु गोबिंद सिंह जी के साहिबजादों की शहादत और स्व: समाजसेवी रोहन मलिक की याद में लगाया गया। कार्यक्रम की अध्यक्षता बाबा जसदीप सिंह एचएसजीपीसी मंबर सुखवर्द्ध सिंह ने की। सभी मेहमानों का ब्राइट फ्यूचर



बराड़ा। प्रतिभागियों को सम्मानित करते हुए।

अकादमी के प्रबंधक प्रोतपाल सिंह, जगतार सिंह और स्टाफ सदस्यों द्वारा फूलमालाओं से स्वागत किया गया। रक्तदान शिविर में युवाओं ने बह चढ़ कर रक्तदान किया। समाजसेवी व व्यवसायी प्रिंस बवेजा और उनके पुत्र ने भी रक्तदान कर पुण्य के इस कार्य में अपना सहरातीय योगदान दिया। इस अवसर पर सेवा ट्रस्ट के चेयरमैन नरेश मलिक ने कहा कि हमें साहिबजादों की शहादत को नहीं

भूलना चाहिए और उनके बारे में अपने बच्चों को बताना चाहिए। उन्होंने सभी रक्तदाताओं का तहेदिल से धन्यवाद किया जिन्होंने समाज सेवा में अपना अतुलनीय योगदान दिया। इस अवसर पर सेवा ट्रस्ट के राज्य कोऑर्डिनेटर पवन पराशर ने बताया कि कहा कि रक्तदान करने से ब्लाड प्रेशर कंट्रोल में रहता है साथ ही तनाव और नकारात्मक विचार दूर रहते हैं। सेवा ट्रस्ट यूके द्वारा सभी रक्तदाताओं, अतिथियों, डॉक्टरों की टीम, ब्राइट फ्यूचर के स्टाफ सदस्यों और विद्यार्थियों को संस्था की तरफ से बूस्टर गिफ्ट पैक उपहार स्वरूप देकर सम्मानित किया गया। कार्यक्रम में सेवा ट्रस्ट के ट्रस्टी विवेक शर्मा, वागीश शर्मा, राकेश वोहरा, आदित्य जैन का सहयोग रहा।

कार्यक्रम सभी दानी सज्जनों से मुहिम में अपना योगदान देने की अपील की

संस्थाओं द्वारा सामाजिक हित के लिए कार्य सराहनीय

हरिभूमि न्यूज अंबाला

उपायुक्त डॉ. शालीन ने सोमवार को अंबाला शहर के नागरिक सेवा सदन से नेकी की दीवार का शुभारंभ किया। इस मौके पर उन्होंने जिला रेडक्रॉस सोसायटी द्वारा जरूरतमंद लोगों के लिए यहां पर उपलब्ध करवाए गए सर्दी के कपड़े भी वितरित करने का काम किया। इस मौके पर उन्होंने नागरिक सेवा सदन (रैन बसेरा) का भी दौरा किया। यहां पहुंचने पर जिला रेडक्रॉस सोसायटी सचिव विजया लक्ष्मी ने उपायुक्त को पर्यावरण का प्रतीक पौधा देकर व नागरिक सेवा सदन के प्रधान राजेश खोसला ने पुष्पगुच्छ देकर उनका स्वागत किया।

उपायुक्त ने कहा कि प्रशासन द्वारा जरूरतमंद लोगों को सर्दी में बचाव हेतु नेकी की दीवार के माध्यम से गर्म वस्त्र व अन्य चीजें उपलब्ध हो सकें इसके लिए यहां से

नागरिक सेवा सदन के पास नेकी की दीवार शुरू, डीसी ने जरूरतमंदों को बांटे गर्म वस्त्र



अंबाला। जरूरतमंद लोगों को गर्म कपड़े बांटेने डीसी डॉ. शालीन।

शुरूआत की गई है। उन्होंने सभी दानी सज्जनों से अपील की कि वे इस मुहिम में अपना योगदान दें। आमजन भी यदि अपनी इच्छा से सहयोग देना चाहते हैं तो वे भी

सहयोग दे सकते हैं, मकसद सर्दी के इस मौसम में जरूरतमंद लोगों की सेवा करना है। प्रशासन द्वारा रेडक्रॉस सोसायटी के माध्यम से यह कार्य किए भी जा रहे हैं

ओल्ड ऐज होम का किया नुआयना

उपायुक्त डॉ. शालीन ने सोमवार को मथुरा एक्वलेव स्थित जीवन धारा ओल्ड ऐज होम का निरीक्षण किया। उपायुक्त रेडक्रॉस सोसायटी सचिव से यहां पर बुजुर्गों की वित्तिार से जानकारी ली। इस मौके पर डीसी ने बुजुर्गों से भी बातचीत की। इसके बाद उन्होंने सचिव को कहा कि वे प्रस्ताव बनाए कि यहां पर ओपन जिम स्थापित किया जा सके। इस ओपन जिम के माध्यम से बुजुर्गों इसका लाभ उठाकर अपने स्वास्थ्य को और बेहतर बना सकें। यहां पर 23 बुजुर्ग रह रहे हैं। इसमें 11 पुरुष व 12 महिलाएं शामिल हैं। बुजुर्गों के लिए यहां पर रहने-सहने के साथ-साथ मनोरंजन की व्यवस्था की गई है।

लेकिन आमजन व संस्थाओं का सहयोग भी इसके लिए आवश्यक है। संस्थाओं द्वारा सामाजिक हित के लिए जो कार्य किए जा रहे हैं वह सराहनीय है। सोसायटी सचिव विजया लक्ष्मी ने रैन बसेरा की व्यवस्थाओं के बारे में उपायुक्त को वित्तिार से जानकारी दी। उन्होंने बताया कि यहां पर एक हॉल में 25 लोगों के लिये व्यवस्था की गई है। यहां पर संस्थाओं के सहयोग से अन्य व्यवस्थाएं भी उपलब्ध करवाई जाती हैं। कोई भी व्यक्ति ठंड के मौसम में इन रैन बसेरों में आकर रुक सकता है। इसके साथ-साथ अंबाला शहर रेलवे स्टेशन के बाहर अस्थाई रूप से एक बस भी स्थापित की गई है। यहां पर भी बस्तरों के साथ-साथ अन्य व्यवस्थाएं भी की गई हैं। इस मौके पर नागरिक सेवा सदन के प्रधान राजेश खोसला, महासचिव सुरेंद्र मल्होत्रा, अनिल प्रसाद, स्वर्ण सिंह सैनी, महर्षि भटनागर, बद्रीनाथ, भूषण कुमार, अशोक कुमार, मनोज सैनी, बलजीत सिंह के साथ-साथ अन्य गणमान्य लोग मौजूद रहे।